

بِسْمِ اللَّهِ الرَّحْمَنِ الرَّحِيمِ

مصطفیٰ جانِ رحمت پہ لاکھوں سلام

# تضمینات

برکلامِ حضرت مولانا احمد رضا خان فاضل بریلویؒ  
از

شاعرِ ہفت زباں

علامہ پیر سید نصیر الدین نصیر گولڑویؒ

منجانب: ادارہ الطبع و نشر، گاندھینگر، لاہور، پاکستان۔ 11-11، اسلام آباد

تمام پڑھنے والوں سے عاجزانہ درخواست  
ہے کہ میرے بچوں کی صحت اور تندرستی  
کیلئے دعا فرمائیے۔ اللہ تعالیٰ آپ سب کو  
ہر مصیبت اور پریشانی سے نجات عطا  
فرمائے۔ آمین

نیاز مند۔ فاروق حسین گولڑوی

# جملہ حقوق بحق مصنف محفوظ ہیں

## حُسنِ ترتیب

نمبر شمار	عنوان	صفحہ نمبر
1.	واہ کیا بخود و کرم ہے شہِ بطنی تیرا	1
2.	نعتیں بانٹا جس سمت وہ ذی شان گیا	3
3.	شکرِ خدا کہ آج گھڑی اُس سفر کی ہے	5
4.	اُن کی مہک نے دل کے غُنجے کھلا دیئے ہیں	7
5.	پل سے اُتارو، راہ گزر کو خیر نہ ہو	9
6.	ہے لپ بھئی سے جاں بخشی زراں ہاتھ میں	11
7.	کس کے جلوے کی جھلک ہے یہ اُجالا کیا ہے	13
8.	سب سے اُولیٰ و اعلیٰ ہمارا نبیؐ	15
9.	مصطفیٰ جانِ رحمت پہ لاکھوں سلام	18
10.	واہ کیا مرتبہ اے غوث ہے بالائیرا	22
11.	مصطفیٰ شانِ قدرت پہ لاکھوں سلام	26

## پیش گفتار

پیر نصیر الدین نصیر گوڑوی کی ان تفسیموں پر جو حضرت مولانا احمد رضا خان فاضل بریلوی کے کلام پر کی گئی ہیں، گفتگو کرنے سے پہلے ضروری ہے کہ تفسیم کے حدود اور مطالب و معانی پر غور کر لیا جائے تاکہ بات چیت زیادہ مربوط اور بامعنی انداز میں آگے بڑھ سکے۔ ”تفسیم“ کے لغوی معنی، قبول کرنا اور پناہ میں لینے کے ہیں، ”تفسیم“ کا لفظ ”ضم“ سے مشتق ہے جس کے معنی ملنا یا پیوست کرنا ہیں۔ اصطلاح میں، تفسیم کسی دوسرے شاعر کے کسی شعر یا مصرع کو اپنے کلام میں شامل کرنے کا نام ہے۔ اگر وہ شعر یا مصرع جس کی تفسیم کی جائے معروف اور جانا پہچانا نہ ہو تو سرقہ یا توارد کے الزام سے بچنے کے لیے یہ ضروری ہے کہ اس امر کی طرف اشارہ کر دیا جائے کہ یہ شعر یا یہ مصرع میرا نہیں، کسی اور شاعر کا ہے، جیسے سودا کہتے ہیں۔

میں کیا کہوں کہ کون ہوں سودا، بقول درد

جو کچھ کہ ہوں سو ہوں، غرض آفت رسیدہ ہوں

تفسیم کی ایک صورت تو یہ ہے کہ تفسیم لکھنے والا شاعر کسی خاص مصرع یا شعر کو بنیاد بنا کر پوری نظم تخلیق کرتا ہے۔ اقبال کے یہاں اس قسم کی تفسیموں کی واضح مثالیں موجود ہیں۔ انہوں نے ”بانگ درا“ میں ابوطالب کلیم، صائب اور انیسویں شاملو کے شعروں کو اسی طرح جز و کلام بنایا ہے۔ دوسری صورت تفسیم کی یہ ہے کہ پوری غزل کو شعر بہ شعر تفسیم کیا جائے، یوں اصل غزل کی ہیئت تفسیم ہونے کے بعد محسن کی صورت اختیار کر لیتی ہے۔ تفسیم کا بنیادی فریضہ اصل شعر کی شرح و تفسیر ہوتا ہے مگر بعض صورتوں میں تفسیم کرنے والا شاعر کسی شعر کو نئے سیاق و سباق

میں رکھ کر اس کو ایک نئی جہت عطا کر دیتا ہے، جیسے مولانا غنی کا شیریں کا شعر، جس کی تفسیر اقبال نے اپنی نظم ”خطاب بہ جوانانِ اسلام“ میں کی ہے۔

غنی ، روزِ سیاہ پیرِ کنعاں را تماشا گن

کہ نورِ دیدہ اش روشن کند چشمِ زلیخا را

اقبال نے غنی کے اس شعر کو ایک نئی معنویت سے ہم کنار کیا ہے یہاں ”پیرِ کنعاں“

سے مراد ”ملتِ اسلامیہ“ حضرت یوسف سے مراد مسلمانوں کا علمی سرمایہ ہے جو اہل یورپ (زلیخا) کی آنکھوں کی روشنی کا وسیلہ بنا ہوا ہے۔ تفسیر کی اکثر و بیشتر صورتوں میں اصل شعر کی تشریح و تفسیر ہی ہوتی ہے۔ تفسیر کے اس بنیادی مقصد کو پیش نظر رکھتے ہوئے مرزا عزیز بیگ مرزا سہارن پوری نے غالب کی اردو غزلیات کی تفسیر شعوری طور پر اس انداز سے کی ہے کہ کلامِ غالب کو ایک عام قاری کے لیے آسان بنایا جاسکے۔ ان کی اس منظوم تشریح کا نام ”روحِ کلامِ غالب“ ہے۔ اس تفسیر کلامِ غالب کی تعریف کرتے ہوئے، نظامی بدایونی لکھتے ہیں۔

”اس کی ادنیٰ خصوصیت یہ ہے کہ مشکل ترین اشعار کے معانی اور مطالب

اس درجہ واضح ہو جاتے ہیں کہ کسی شرح کے دیکھنے کی ضرورت باقی نہیں رہتی۔“

حضرت مولانا احمد رضا خانؒ کے کلام کے حوالے سے جب ہم پیر سید نصیر الدین نصیر کی تفسیروں پر نظر ڈالتے ہیں تو ایک خوشگوار حیرت ہوتی ہے کہ ان کی یہ کاوشیں جن میں آٹھ نعتیں، ایک منقبت اور ایک سلام شامل ہے، تفسیر کے اصل مقصد کو بہ طریقِ احسن پورا کرتی ہوئی دکھائی دیتی ہیں۔ اصل شعر جس پر شاعر تین اضافی مصرعے بھم پہنچاتا ہے۔ ان مطالب کو کھول کر بیان کر دیتے ہیں، جن کی طرف اصل شعر میں مبہم اشارے موجود ہوتے ہیں۔ اس طرح تفسیر کا ہر بند ایک ایسی وحدت کی شکل اختیار کر لیتا ہے جو اپنی جگہ مکمل اور حد درجہ مربوط ہوتی ہے۔ تفسیر

کی اس خصوصیت کی طرف علامہ نیاز فتح پوری اپنی تصنیف ”انتقادات“ (ص 283) میں اس طرح اشارہ کرتے ہیں:

”تضمین کی خوبی یہ ہے کہ وہ اصل شعر کے ساتھ مل کر بالکل ایک چیز ہو جائے۔“

نصیر الدین نصیر کی تضمین کا ایک بند بطور مثال ۔

دل کے آگن میں یہ اک چاند سا اُترا کیا ہے

موج زن آنکھوں میں یہ نور کا دریا کیا ہے

ماجرا کیا ہے یہ آخر ، یہ مُعنا کیا ہے

کس کے جلوے کی جھلک ہے یہ اُجالا کیا ہے

ہر طرف دیدہ حیرت زدہ تکتا کیا ہے

اصل شعر میں جو تخیر کا عنصر تھا، اس کو باکمال تضمین نگار نے اس طرح پورے

بند میں پھیلا دیا ہے کہ سارے مصرعے مل کر ایک پُر لطف فضا کی تشکیل کرتے

ہوئے دکھائی دیتے ہیں، ایک اور بند دیکھئے ۔

جب چلے حشر کے میدان میں اُمت کی سپاہ

سرور جیش ہو وہ مطلع کونین کا ماہ

اہل بیت اور صحابہؓ بھی رواں ہوں ہمراہ

یہ سماں دیکھ کے محشر میں اُٹھے شور کہ واہ

چشم بد دور ہو ، کیا شان ہے ، رتبہ کیا ہے

ان بندوں میں جزئیات و واقعات کی ترتیب اس طرح رکھی گئی ہے کہ ایک

متحرک تصویر چشمِ تھور کے سامنے آ جاتی ہے ۔ شاعری کا یہ وہ مقام ہے جہاں شعر،

مصوری کی حدود میں داخل ہو جاتا ہے ۔ یہ چند مثالیں بطور نمونہ پیش کی گئیں ورنہ

یہ کیفیت ان تضمینوں میں کم و بیش ہر جگہ موجود ہے ۔ زور یہاں ہے کہ کہیں کم نہیں

ہونے پاتا جس سے پیر نصیر الدین نصیر کی قدرتِ کلام کا اندازہ لگایا جاسکتا ہے۔ وہ ایک مدت سے اردو اور فارسی میں داغِ سخن دے رہے ہیں۔ اب تک اُن کے متعدد مجموعہ ہائے کلام زیورِ طباعت سے آراستہ ہو کر منظرِ عام پر آچکے ہیں۔ خصوصاً انہوں نے اردو اور فارسی میں صنفِ رباعی کو جس قرینے اور سلیقے سے برتا ہے اُس کی نظیر آج کے دور میں ذرا مشکل ہی سے ملے گی۔ رباعی اپنی فنی قیود، خاص، بحر اور دوسرے التزامات کے سبب ایک مشکل ترین صنفِ سخن سمجھی جاتی ہے، یہی وجہ ہے کہ ہر شاعر اس صنف پر ہاتھ ڈالتے ہوئے ڈرتا ہے۔ نصیر الدین نصیر نے جو ریاضتِ رباعی کے میدان میں کی، اُس نے اُن کے تضمین کے فن کو اُن کے لیے آسان بنا دیا۔ جیسے رباعی کے چار مصرعوں میں بتدریج ایک ارتقائی کیفیت اُس کے حسن کا سبب ہوتی ہے، یہی صورت حال اُن کی تضمین کے ہر بند میں موجود ہے۔ نصیر الدین نصیر کی عربی اور فارسی کی بنیاد حد درجہ مستحکم ہے۔ اسی لیے وہ تضمین کرتے ہوئے، اُن مشکل مقامات سے با آسانی گزر جاتے ہیں جہاں دوسرے شاعروں کے پاؤں شاید لڑکھڑاکیں۔

صوم و صلوة ہیں کہ شُجود و رُکوع ہیں  
ہر چند شرع میں یہ اہمُ الوُجوع ہیں  
حُبِ نبی نہ ہو تو یہ سب لا نفوع ہیں  
ثابت ہوا کہ جملہ فرائض فُرُوع ہیں

اصل الاصول بندگی اُس تاجور کی ہے

تضمین کے لغوی معانی پر اگر غور کیا جائے تو اس سے یہ نتیجہ بھی نکلتا ہے کہ جس شاعر کا کلام، تضمین کے لیے منتخب کیا جاتا ہے۔ دراصل ایک طرف تو اُس خاص شاعر سے یہ اظہارِ عقیدت کی صورت ہے تو دوسری طرف تضمین کرنے

والے شاعر کی اثر پذیر طبیعت کا ثبوت بھی ہے۔ نصیر میاں نے بھی، حضرت مولانا احمد رضا خاں کی نعت، منقبت اور سلام کا انتخاب، تضمین کے لیے کر کے ایک طرح سے اُن کو خراج عقیدت پیش کیا ہے ورنہ وہ یہ کبھی نہ کہتے۔

اہلِ نظر میں تیرا ذہن رسا مُسَلَّم  
دنیاۓ علم و فن میں ہے تیری جا مُسَلَّم  
نزدِ نصیر تیری طرزِ نوا مُسَلَّم  
ملکِ سخن کی شاہی تجھ کو رضا مُسَلَّم

جس سمت آگئے ہو، سکتے بٹھا دیئے ہیں

پیر سید نصیر الدین نصیر کو نعتیہ تضمین کرتے ہوئے، دوسرے عام شاعروں کے مقابلہ میں ایک یہ فضیلت بھی حاصل ہے کہ وہ اعلیٰ حضرت سید پیر مر علی شاہ صاحب گولڑوی قدس سرہ کے خانوادہ سے ہیں، یوں وہ دوسرے نعت گو شعراء کے مقابلہ میں حمد و ثنا کی اُسی مقدس فضا میں سانس لے رہے ہیں، جو حضرت فاضل بریلوی کو میسر تھی۔

شعر کے معانی و مطالب کے پہلو بہ پہلو، اُس کا دوسرا اہم جزو زبان و بیان سے تعلق رکھتا ہے۔ حضرت احمد رضا خاں، اردو زبان کے ایک ایسے مرکز (U-P) سے متعلق تھے، جو شعر میں حسنِ محاورہ اور لطفِ روزمرہ کا قائل تھا۔ اسی لیے اُن کی نعتوں میں زبان و بیان کی ایک خاص چاشنی ملتی ہے۔ پیر نصیر الدین نصیر بھی اپنی ان تضمینوں میں، اصل نعت کی فضا کو برقرار رکھنے کے لیے، اُسی زبان و بیان سے کام لیتے ہیں، جو اس کا اذیلین تقاضا تھی۔ حیرت اس بات پر ہوتی ہے کہ اردو زبان و ادب کے مراکز سے دور، گولڑہ شریف میں رہ کر اُنہوں نے اِس زبان کو کیسے سیکھا، اُن کا ایک اور بند دیکھئے۔



سر پر سجا کے حمد و ثنا کی گھڑولیاں  
 وہ عاشقوں کی بھیڑ، وہ لہجے، وہ بولیاں  
 جالی کے سامنے وہ فقیروں کی ٹولیاں  
 لب واپس، آنکھیں بند ہیں، پھیلی ہیں جھولیاں  
 کتنے مزے کی بھیک، ترے پاک در کی ہے  
 اُمید واثق ہے کہ یہ نعتیہ تفسیمیں، صاحبانِ دل کے حلقوں میں ذوق و شوق  
 سے پڑھی جائیں گی اور اپنی روحانیت اور اعلیٰ شعری خصوصیات کے سبب در بارِ بقا  
 میں جگہ پائیں گی۔

ڈاکٹر توصیف تبسم (بدایونی)

اسلام آباد

۳ ربیع الاول ۱۴۲۶ھ

# بسم اللہ تعالیٰ

## حرفِ گفتنی

یہ بات طے ہے کہ بیان کا جادو دل لُٹ لیتا ہے، وہ شعر کی صورت میں ہو یا تحریر و تقریر کی صورت میں۔ وَعَلَّمَهُ الْبَيَانَ [اور اُس (رحمن) نے (انسان کو) بیان سکھایا] کی قرآنی نص اور اِنَّ مِنَ الْبَيَانِ لَسِحْرًا [یقیناً بعض بیان جادو ہوتے ہیں] کی حدیثِ مبارک اس پر شاہد ہے۔ اس وقت میں اپنی مطالعاتی معلومات اور ادبی خدمات کی تفصیل میں نہیں جانا چاہتا، صرف اتنا کہنے پر اکتفا کرتا ہوں کہ بحمدہ تعالیٰ علومِ دینیہ سے میرے طبعی میلان اور فنونِ لطیفہ سے میری فطری رغبت نے مجھے بہت کچھ عطا کیا۔ چنانچہ تحدیثِ نعمت کے تحت میں نے کہا تھا۔

نہ پوچھو کچھ کہ کیا کچھ دے دیا ہے دینے والے نے

بڑا ہو لاکھ کوئی ہم کسی کو کیا سمجھتے ہیں

کلامِ انسان کی خداداد صلاحیتوں کا ترجمان ہوتا ہے، جب ہم اس حوالے سے بھی حضرت مولانا احمد رضا خان علیہ الرحمہ کی ذاتِ ستودہ صفات کو دیکھتے ہیں تو ہمیں وہ ایک بلند ترین مقام پر جلوہ فرما نظر آتے ہیں۔ یہاں پر نہ تو میں کسی قسم کی خوشامد سے کام لے رہا ہوں، نہ محض اندھی عقیدت اور نہ بے جا تعریف سے۔ بلکہ علم و ادب کے ناتے ایک مبنی بر حقیقت بات کر رہا ہوں۔ عام طور پر لوگ موصوف کو محض ایک فقیہ یا عالمِ دین کی حیثیت سے جانتے ہیں، اُن کا یہ رتبہ اپنی جگہ مُسلم مگر شعر و ادب میں بھی اُن کا پایہ بہت بلند ہے، جس سے کم حضرات واقف ہیں۔

دینی مجالس میں اُن کے کلام کو سرسری انداز میں پیش کر دینا اور بات ہے، مگر اُس کے معانی و مطالب کی غیر معمولی گہرائیوں، اثر آفرینیوں اور اُس کے فنی محسن کو سمجھنا بالکل ہی الگ معاملہ ہے اُن کے کلامِ بلاغت نظام سے کما حقہً محفوظ ہونے کے لیے علم وافر، استعدادِ کامل، غیر معمولی ذہانت، تنہائی، ذوقِ مطالعہ اور پھر عشقِ رسول کی دولت بھی درکار ہے۔

فاضل بریلوئی کے کلام پر تفسیم نگاری کوئی آسان کام نہیں، کیوں کہ اس کے لیے زبان و بیان پر قدرت، اوزانِ شعر پر دسترس، بلندیِ فکر، جذبات کی وارفتگی، عقیدت کا والہانہ پن، الفاظ کا رکھ رکھاؤ، یو۔ پی۔ (U.P.) کی زبان کا لطف، رعایتِ لفظی، ربطِ معنوی، روزمرہ اور محاورات کا بر محل استعمال اور بندشِ چُسٹ کے لوازم کا یکجا ہونا بھی ضروری امر ہے۔

جب میں نے تفسیم نگاری کا عمل شروع کیا تو مجھے مذکورہ لوازم سے عہدہ درآ ہونا ذرا مشکل نظر آیا، تاہم اللہ تعالیٰ پر بھروسہ کرتے اور رسالت مآب علیہ السلام کی نسبتِ جلیلہ کا وسیلہ پکڑتے ہوئے اس کام کا آغاز کر دیا۔ اب میں اس سلسلے میں کہاں تک کامیاب ہو سکا، اس کا فیصلہ تو وقت کرے گا یا پھر عشقِ رسول۔ تفسیم نگاری کے حوالے سے یہاں ایک دو باتوں کا تذکرہ ضروری سمجھتا ہوں۔ اسے اصطلاحِ فن میں مخمس یا خمسہ بھی کہتے ہیں۔ یہ بند پانچ مصرعوں پر مشتمل ہوتا ہے۔ پہلے تین مصرعے تفسیم نگار کے ہوتے ہیں، جبکہ چوتھا اور پانچواں مصرعہ اُس شاعر کے کلام کا ہوتا ہے جس پر تفسیم کہی جا رہی ہو۔ مزید لطف اٹھانے کی صورت یہ ہے کہ پہلے اصل شعر پڑھ لیا جائے اور پھر اُس پر تفسیم کے تین مصرعے پڑھ لیے جائیں۔ جیسا کہ سب جانتے ہیں کہ حضرت فاضل بریلوئی نے علمی دلائل سے عقائدِ باطلہ کا رد بھی فرمایا ہے۔ اس لیے میں نے تفسیم میں ان امور کو بھی

پیش نظر رکھا ہے بلکہ بعض مقامات پر تو یہ عمل نوک جھوک کی صورت بھی اختیار کر گیا۔  
جو میرے نزدیک فکرِ رضا کے عین مطابق ہے۔ قارئین کی سہولت کے لیے ہر صفحہ  
پر بعض مشکل الفاظ کے معانی بھی لکھ دیئے گئے ہیں۔

آخر میں اعترافِ عجز کرتے ہوئے اپنے بازوق قارئین کو اپنے اور  
حضرت فاضل بریلوی کے کلام کے ساتھ دربارِ رسالتِ مآب میں لیے چلتا ہوں۔  
اللہ تعالیٰ فاضل بریلوی اور ان جیسے اکابرِ اُمت کے سوزِ عشق کے طفیل میری  
اس کاوش کو بھی اپنی بارگاہ میں قبول فرمائے۔ (آمین)

فقیرِ کوئے رسول

نصیر الدین نصیر گولڑوی کان اللہ

۶ ربیع الاول ۱۴۳۶ھ مطابق ۱۶ اپریل ۲۰۰۵ء



## واہ کیا جُود و کرم ہے شہِ بَطْلٰی تیرا

کوئی دنیائے عطا میں نہیں بہتا تیرا      ہو جو حاتم کو میسر یہ نظارا تیرا  
کہ اُنھے دیکھ کے بخشش میں یہ رہتا تیرا      واہ کیا جُود و کرم ہے شہِ بَطْلٰی تیرا  
نہیں سنتا ہی نہیں مانگتے والا تیرا

کچھ بشر ہونے کے ناتے تجھے خود سا جانیں      اور کچھ محض پیامی ہی خدا کا جانیں  
ان کی اوقات ہی کیا ہے کہ یہ اتنا جانیں      فرش والے تری عظمت کا غلو کیا جانیں  
خسروا عرش پہ اُرتا ہے پھریرا تیرا

جو تصور میں ترا پیکر زیبا دیکھیں      رُوئے الشمس نکلیں ، مطہرِ سیما دیکھیں  
کیوں بھلا اب وہ کسی اور کا چرا دیکھیں      تیرے قدموں میں جو ہیں غیر کا منہ کیا دیکھیں  
کون نظروں پہ چڑھے دیکھ کے ٹلوا تیرا

مجھ سے نا چیز پہ ہے تیری عنایت کتنی      تُو نے ہر گام پہ کی میری حمایت کتنی  
کیا بتاؤں تری رحمت میں ہے وسعت کتنی      ایک میں کیا مرے عصیوں کی حقیقت کتنی  
مجھ سے سو لاکھ کو کافی ہے اشارا تیرا

کئی پشتوں سے تلاشی کا یہ رشتہ ہے بحال  
ہمیں طفلی و جوانی کے بتائے مہ و سال  
اب بوڑھا پے میں خدارا ہمیں یوں در سے نہ ڈال  
تیرے فکروں پہ پلے غیر کی ٹھوکر پہ نہ ڈال  
جھڑکیاں کھائیں کہاں چھوڑ کے صدقہ تیرا

غم دوراں سے جو گھبرائیے، کس سے کہیے  
اپنی اُبھن کسے بتلائیے، کس سے کہیے  
چیر کر دل کے دکھلائیے، کس سے کہیے  
کس کا منہ نیکی، کہاں جانیے، کس سے کہیے  
تیرے ہی قدموں پہ مٹ جائے یہ پالا تیرا

نذر عشاقِ نبیؐ ہے یہ مرا حرفِ غریب  
منبرِ وعظ پہ لڑتے رہیں آپس میں خطیب  
یہ عقیدہ رہے اللہ کرے مجھ کو نصیب  
میں تو مالک ہی کموں گا کہ ہوا مالک کے حبیب  
یعنی محبوب و محب میں نہیں میرا تیرا

خوگرِ قربت و دیدار پہ کیسی گزرے  
کیا خبر اس کے دل زار پہ کیسی گزرے  
جہر میں اس ترے بیمار پہ کیسی گزرے  
دور کیا جانیے بدکار پہ کیسی گزرے  
تیرے ہی در پہ مرے یکس و تنہا تیرا

تجھ سے ہر چند وہ ہیں قدر و فضل میں رفیع  
تجھ سے ہر چند وہ ہیں قدر و فضل میں رفیع  
پاس ہے اُس کے شفاعت کا وسیلہ بھی و قبیح  
تیری سرکار میں لاتا ہے رضا اُس کو شفیع  
جو مرا غوث ہے اور لاڈلا بیٹا تیرا



## نعتیں بانٹتا جس سمت وہ ذی شان گیا

یہ وہ سچ ہے کہ جسے ایک جہاں مان گیا      در پہ آیا جو گدا ، بن کے وہ سلطان گیا  
اُس کے اندازِ نوازش پہ میں قربان گیا      نعتیں بانٹتا جس سمت وہ ذی شان گیا  
ساتھ ہی منشی رخت کا قلدان گیا

تجھ سے جو پھیر کے منہ ، جانب قرآن گیا      سُرخرو ہو کے نہ دنیا سے وہ انسان گیا  
کتنے گستاخ بنے ، کتنوں کا ایمان گیا      اے خبر جلد کہ اوروں کی طرف دھیان گیا  
مرے مولیٰ ، مرے آقا ، ترے قربان گیا

محوِ نقارہ سر گنبدِ خضریٰ ہی رہی      دُور سے سجدہ گزارِ درِ والا ہی رہی  
زورِ پا کے بھی محروم تماشا ہی رہی      آہ ! وہ آنکھ کہ ناکام تمنا ہی رہی  
بائے وہ دل جو ترے در سے پُر ارمان گیا

تیری چابت کا عملِ زیست کا منشور رہا      تیری دھلیز کا پھیرا ، مرا دستور رہا  
یہ الگ بات کہ تو آنکھ سے مستور رہا      دل ہے وہ دل جو تری یاد سے جمور رہا  
سر وہ سر ہے جو ترے قدموں پہ قربان گیا

دوستی سے کوئی مطلب، نہ مجھے نیر سے کام  
 اُن کا شیدا ہوں، مجھے کیا حرم و دیر سے کام  
 اُن کے صدقے میں کسی سے نہ پزائیر سے، کام  
 اُنیں مانا، اُنیں جانا، نہ رکھا غیر سے کام  
 للہ الحمد میں دنیا سے مسلمان گیا

احترام نبوی داخلِ عادت نہ سہی  
 گھر میں آداب رسالت کی روایت نہ سہی  
 شیرِ مادر میں اسیلوں کی نجابت نہ سہی  
 اور تم پر مرے مولیٰ کی عنایت نہ سہی  
 نجدیو! کلمہ پڑھانے کا بھی احسان گیا

بامِ مقصد پہ تمناؤں کے زینے پہنچے  
 جن کو خدمت میں بلایا تھا نبیؐ نے، پہنچے  
 لبِ ساعل پہ نصیر اُن کے سفینے پہنچے  
 جہانِ دُک، ہوش و خرد، سب تو مدینے پہنچے  
 تم نہیں چلتے رضا سارا تو سامان گیا





## شکرِ خدا کہ آج گھڑی اُس سفر کی ہے

بیجا ہوں رَحْمَتِ باندہ کے، ساعتِ تحرک کی ہے      رونقِ عجیبِ شرِ بریلی میں گھر کی ہے  
سب آکے پوچھتے ہیں عزیمتِ کدھر کی ہے      شکرِ خدا کہ آج گھڑی اُس سفر کی ہے

جس پر ثارِ جانِ فلاح و ظفر کی ہے  
سُوط و طواف و سعی کے تلتے سکھا دیئے      احرام و حلق و قِصر کے معنی بتا دیئے  
زُجی و وُكُوف و فُحْر کے منظر دکھا دیئے      اُس کے طفیل حج بھی خدا نے کرا دیئے

اصلِ مرادِ حاضری اُس پاک در کی ہے

صوم و صلوٰۃ ہیں کہ تَجُود و زُکُوع ہیں      ہر چند شرع میں یہ اہمُ الزُّوْع ہیں  
حُبِ نبیؐ نہ ہو تو یہ سب لا فُکُوع ہیں      ثابت ہوا کہ جملہ فرائض فُزُوع ہیں

اصلِ الاصولِ بندگی اُس تاجور کی ہے

جاں واد دوں یہ کام جو میرا صبا کرے      بعد از سلامِ شوق یہ پیشِ التجا کرے  
کہتا ہے اک غلامِ کسی شبِ خدا کرے      نوِ مدینہ اپنی حُبّی عطا کرے

یہ ذہلی چاندنی تو پہر دو پہر کی ہے

۱۔ سامان ۲۔ ارادہ ۳۔ طواف کا ایک پھیرا ۴۔ دورانِ حج سر منڈانا ۵۔ بال کتر وانا ۶۔ شیطان کو ننگریاں مارنا

۷۔ عرفات میں دن ٹھہرنا ۸۔ قربانی کرنا ۹۔ بے فائدہ

سب جوہروں کی اصل ترا جوہرِ غنا اس دھوم کا سبب ہے تری چشمِ اعتنا  
 ممنون تیرے دونوں ہیں، بانی ہو یا بنا ہوتے کہاں غلیل و بنا کعبہ و منی  
 لولاک والے اصحابی سب تیرے گھر کی ہے

سر پر سجا کے حمد و ثنا کی گھڑولیاں وہ عاشقوں کی بھیڑ، وہ لہجے، وہ بولیاں  
 جالی کے سامنے وہ فقیروں کی ٹولیاں لبِ دہاں، آنکھیں بند ہیں، پھیلی ہیں جھولیاں  
 کتنے مزے کی بھیک ترے پاک در کی ہے

ہے دفترِ نسب میں یہ عزت نکھی ہوئی قرطاسِ وقت پر ہے یہ خدمت نکھی ہوئی  
 پشتوں سے گھر میں ہے یہ عبارت نکھی ہوئی میں خانہ زاد کُنہ ہوں، صورت نکھی ہوئی  
 بندوں کنیزوں میں مرے مادر پدر کی ہے

ہر لمحہ آشنائے تب و تاب ہوگی آپ دینائے آبرو میں ذرِ ناب ہوگی آپ  
 اُن کا کرم رہا تو نہ بے آب ہوگی آپ دندانِ کا نعت خواں ہوں، نہ پایاب ہوگی آپ  
 ندی گلے گلے مرے آپ گھر کی ہے

دم گھٹ رہا تھا محبسِ قالب میں بے ہوا تھا ملتجی نصیر کہ یا رب چلے ہوا  
 اتنے میں دی سرودش نے آواز، لے ہوا نکلی وہ دیکھ! بادِ شفاعت کہ دے ہوا  
 یہ آبرو رضا ترے دامانِ تر کی ہے

۱۔ توجہ ۲۔ بنیاد رکھنے والا ۳۔ بنیاد ۴۔ مٹی کے وہ چھوٹے گھرے جو عورتیں شادی پہا کی رسم میں پانی سے بھر کر  
 سر پر اٹھا کر گاتی ہیں ۵۔ نکلے ۶۔ عزت ۷۔ عزت میں کمی نہ ہوگی ۸۔ جس کی جگہ ۹۔ نبی فرشتہ ۱۰۔ ہوا آہستہ آہستہ چل



## اُن کی مہک نے دل کے غنجے کھلا دیئے ہیں

نورِ خدا نے کیا کیا جلوے دکھا دیئے ہیں      سینے کئے ہیں روشن ، دل جگمگا دیئے ہیں  
لہرا کے زلفِ مشکیں نافے اُٹا دیئے ہیں      اُن کی مہک نے دل کے غنجے کھلا دیئے ہیں  
جس راہ چل دیئے ہیں کوچے بسا دیئے ہیں

آنکھیں کسی نے مانگیں ، جلوہ کسی نے مانگا      دُور کسی نے چاہا ، صحرا کسی نے مانگا  
بڑھ کر ہی اُس سے پایا جتنا کسی نے مانگا      میرے کریم سے گر قطرہ کسی نے مانگا  
دریا بہا دیئے ہیں دُور بے بہا دیئے ہیں

گریبوں ہی رنگ اپنا محشر میں زرد ہوگا      دوزخ کے دُور سے لڑزائیں ہر ایک فرد ہوگا  
تیرے نبی کو کتنا اُمت کا درد ہوگا      اللہ! کیا جہنم اب بھی نہ سرد ہوگا  
رو رو کے مصطفیٰ نے دریا بہا دیئے ہیں

اپنے کرم سے جو دو، اب تو تمہاری جانب      جو جی میں آئے سودو، اب تو تمہاری جانب  
 پا لو ہمیں کہ کھو دو، اب تو تمہاری جانب      آنے دو یا ڈو دو، اب تو تمہاری جانب  
 کشتی تمہیں پہ چھوڑی، لنگر اٹھا دیئے ہیں

لازم نہیں ہے کوئی ایسے ہی رنج میں ہو      جاں پر بنی ہو یا پھر ویسے ہی رنج میں ہو  
 اُن کا غلام چاہے جیسے ہی رنج میں ہو      اُن کے غار، کوئی کیسے ہی رنج میں ہو  
 جب یاد آگئے ہیں، سب غم بھلا دیئے ہیں

اہل نظر میں تیرا ذہن رسا مُسَلَّم      دنیائے علم و فن میں ہے تیری جا مُسَلَّم  
 نزد نصیر تیری طرزِ نوا مُسَلَّم      ملکِ سخن کی شاہی تجھ کو رضا مُسَلَّم  
 جس سمت آگئے ہو سکتے بٹھا دیئے ہیں



## پل سے اُتارو، راہ گزر کو خبر نہ ہو

یوں بخشواؤ جن و بشر کو خبر نہ ہو      دھل جائیں داغ، دامن تر کو خبر نہ ہو  
ایسے گزارو، نارِ ستر کو خبر نہ ہو      پل سے اُتارو، راہ گزر کو خبر نہ ہو  
جریل پر بچائیں تو پر کو خبر نہ ہو

دور خزاں کی زد میں ہے دل اس فگار کا      مدت سوئی کہ منہ نہیں دیکھا بار کا  
دست حضور میں ہے شرف، اختیار کا      کاٹنا مرے جگر سے غم روزگار کا  
یوں کھینچ بیٹھے کہ جگر کو خبر نہ ہو

جاں پر بنی ہوئی تھی غم انتظار میں      لے آئی مجھ کو دید کی حسرت مزار میں  
حاکل نہیں حجاب کوئی اس دیار میں      فریاد امتی جو کرے حالِ زار میں  
ممکن نہیں کہ خبرِ بشر کو خبر نہ ہو

اُن پر مٹا دے اُن کی ولا میں خدا ہمیں      ایسی پل دے اُن کی ولا میں خدا ہمیں  
بخود بنا دے اُن کی ولا میں خدا ہمیں      ایسا گما دے اُن کی ولا میں خدا ہمیں  
دھونڈا کرے پر اپنی خبر کو خبر نہ ہو

بیٹھا ہے تیری پشت پہ آکر ابھی ابھی نیوں کا تاجدار بہ شانِ پیمبری  
منزل ہے دور تر، کوئی ضائع نہ ہو گھڑی کتنی تھی یہ براق سے اُس کی ٹبک روی  
یوں جاییے کہ گردِ سفر کو خبر نہ ہو

مجبور کوئی ذاتِ اُحد کے سوا نہیں مانا کہ وہ رسولِ خدا ہیں ، خدا نہیں  
جائز کبھی یہ دینِ نبی میں ہوا نہیں اے شوقِ دل! یہ سجدہ گر اُن کو روا نہیں  
اچھا وہ سجدہ کیجیے کہ سر کو خبر نہ ہو

گھرے کچھ اور ہونے لگے ہیں غموں کے سائے دشتِ وفا میں کون قدم سے قدم ملائے  
اے ضبطِ گریہ! آنکھ میں آنسو نہ آنے پائے اے خارِ طیبہ! دیکھ کہ دامن نہ بھیگ جائے  
یوں دل میں آ کہ دیدۂ تر کو خبر نہ ہو

انساں کو اذنِ شوخِ کلامی نہیں جہاں پُرِ سائے پہ بُزِ رسولِ گرامی نہیں جہاں  
اُن سا نصیرِ شافعِ ناصی نہیں جہاں اُن کے سوا رضا کوئی حامی نہیں ، جہاں  
گزرا کرے پسر پہ پدر کو خبر نہ ہو



## ہے لبِ عیسیٰ سے جاں بخشی نرالی ہاتھ میں

رکھ دیا قدرت نے اعجازِ مثالی ہاتھ میں      منتظر ہے حکم کا گنجِ لآ لسی ہاتھ میں  
سبز ہو جائے جو پکڑیں خشک ڈالی ہاتھ میں      ہے لبِ عیسیٰ سے جاں بخشی نرالی ہاتھ میں  
سنگ ریزے پاتے ہیں شیریں مقالی ہاتھ میں

اُس کا فیض عام سائل کو صدا دیتا ہے آپ      وہ جہانِ لطف و احساں میں جواب اپنا ہے آپ  
میں نے یہ جانچا ہے، یہ پرکھا ہے، یہ دیکھا ہے آپ      بخود شاہِ کوثر اپنے پیاسوں کا پیاسا ہے آپ  
کیا عجب اُڑ کر جو آپ آجائے بیالی ہاتھ میں

اُن کا اندازِ عطا کچھ بے خرد، سمجھ نہیں      مانگنے والوں کے یوں ہی رابطے اُن سے نہیں  
ہم نے دیکھے ہیں، مگر ایسے غنی دیکھے نہیں      کلبِ کونین ہیں گو پاس کچھ رکھتے نہیں  
دو جہاں کی نعمتیں ہیں اُن کے خالی ہاتھ میں

میرے خالق! حشر میں اُمت کا یہ مقسوم کر      پل سے گزرے اُن کے نعلینِ مبارک چوم کر  
ہر طرف سے اک یہی آواز آئے گھوم کر      سایہ اُقلن سر پہ ہو پرچمِ الہی جھوم کر  
جب لواءِ الحمد لے اُمت کا والی ہاتھ میں

۱۔ نولوء کی جمع لال معنی موتی، گنجِ لالی کے معنی موتیوں کا خزانہ ۲۔ جان عطا کرنا ۳۔ میٹھی گفتگو ۴۔ حمد کا جھنڈا

زبانوں کا پیار سے منبر دیا <sup>۱</sup>سبطین کو      کیا شہادت کا حسین منظر دیا سبطین کو  
نعت باطن سے ایسا بھر دیا سبطین کو      دھگیر ہر دو عالم کر دیا سبطین کو  
اے میں قرباں جانِ جاں انگشت کیالی ہاتھ میں

بانٹنے کو آئے جب وہ <sup>۲</sup>سپاتی کا کل بدوش      ہر ادا جس کی خود اک ہنگامہ محشر خوش  
سرد پڑ جائے مرے بحر تعش کا خروش      کاش ہو جاؤں لبِ کوثر میں یوں وارفتہ ہوش  
لے کر آں جانِ کرم کا ذیلِ عالی ہاتھ میں

حاضری کا کیا وہ منظر تھا <sup>۵</sup>چرخِ کبود      ہاتھ اٹھتے ہی وہ ابوابِ اجابت کی کشود  
دل کی دنیا پر وہ انوارِ سکینت کا انزود      آہ وہ عالم کہ آنکھیں بند اور لب پر دُود  
وقفِ سنگ درجہیں ، روئے کی جالی ہاتھ میں

اے نصیر اس نعت میں اے ہیں کیا مضمون، رضا      کملی والے کے ثنا خواں، عاشق و مفقون، رضا  
شاہ کے پائے مبارک پر جو بوسہ دوں رضا      حشر میں کیا کیا مزے وارفتگی کے لوں رضا  
لوٹ جاؤں پا کے اُن کا ذیلِ عالی ہاتھ میں

۱: جناب حسن و حسینؑ ۲: کندھے پر زلف ڈالے ہوئے ۳: سمجھ اور عقل کا سمندر ۴: عزت اور بزرگی والا

۵: دامن مبارک ۶: نیلا آسمان ۷: قبولیت کے دروازے ۸: سکون کے انوار





## کس کے جلوے کی جھلک ہے، یہ اُجالا کیا ہے

دل کے آئین میں یہ اک چاند سا اُترا کیا ہے      موج زن آنکھوں میں یہ نور کا ذریا کیا ہے  
ناجرا کیا ہے یہ آخر، یہ مَعشَا کیا ہے      کس کے جلوے کی جھلک ہے، یہ اُجالا کیا ہے  
ہر طرف دیدہ حیرت زدہ ٹمکتا کیا ہے

زائرِ گنبدِ خضریٰ! تجھے اب فکر ہے کیا      سامنے وہ بھی میں، اللہ کا ذر بھی ہے کھلا  
چُپ نہ رہ، کھول زباں، دامنِ مقصد بچھلا      مانگ من مانتی، منہ مانگی مرادیں لے گا  
نہ یہاں ناں ہے، نہ سنگت سے یہ کہنا، کیا ہے؟

عرصہٴ حشر میں ناسازی احوال کے وقت      دل کی دیوار میں اٹھتے ہوئے تجو نچال کے وقت  
لمن الملک کی آواز پر اِجلال کے وقت      بے بسی ہو مجھے جب پُرسشِ اعمال کے وقت  
دوستو کیا کہوں، اُس وقت تمنا کیا ہے

بات اُمت کی جب اللہ سے منوائیں حضور      جس گھڑی منہٴ محمودؐ پہ آجائیں حضور  
جب گنہ گاروں کو سرکار میں بلوائیں حضور      کاش فریادِ مریٰؑ من کے یہ فرمائیں حضور  
ہاں کوئی دیکھو، یہ کیا شور ہے، غوغا کیا ہے

خود مگر ہے ، نہ وہ گستاخ ، نہ وہ ظالم ہے      بد عقیدہ ہے ، نہ وہ چرب زباں عالم ہے  
نسلِ خدام سے منسوب کوئی خادم ہے      یوں ملائک کریں معروض کہ اک مجرم ہے  
اُس سے پرش ہے ، بتاؤ نے کیا کیا کیا ہے

رُوبروِ داورِ محشر کے ہے <sup>۳</sup> اک عصیانِ کیش      ہے ادھر مالکِ کل اور ادھر یہ درویش  
معصیتِ کار ، خطا وار ، گنہ بیش از بیش      سامنا قہر کا ہے دفترِ اعمال ہے پیش  
دور رہا ہے کہ خدا حکم مٹاتا کیا ہے

نوح زَن ہے دلِ برباد کہ یا شاہِ رُسل      اب کہاں جائے یہ ناشاد کہ یا شاہِ رُسل  
وقتِ امداد ہے ، امداد! کہ یا شاہِ رُسل      آپ سے کرتا ہے فریاد کہ یا شاہِ رُسل  
بندہ بے کس ہے شاہِ رحم میں وقفہ کیا ہے

ہے عنایت ، جو میں مصروفِ شاہ ہوتا ہوں      ورنہ اوقات مری کیا ہے ، میں کیا ہوتا ہوں  
غم تو بس یہ ہے کہ محروم ہوا ہوتا ہوں      اب کوئی دم میں گرفتارِ بلا ہوتا ہوں  
آپ آجائیں تو کیا خوف ہے ، کھٹکا کیا ہے

عرصہٴ خشر میں تھا <sup>۵</sup> بنیم و رجا کا عالم      سخت مُشکل میں تھی مری جان پر غم  
ہاتھ میں تھامے ہوئے حمدِ الہی کا غم      لو! وہ آیا مرا حامی مرا غمِ خوارِ اُمم  
آگئی جاں تن بے جاں میں ، یہ آنا کیا ہے

۱۔ چکنی چُڑی باتیں کرنے والا ۲۔ عرض سے: نافرمانی کے چمن والا ۳۔ زیادہ سے زیادہ ۴۔ میدان

۵۔ خوف و اُمید

یوں ہرے سر سے بلا خوف کی نالیں سرور      خشر کی بھیڑ میں چپکے سے بلا لیں سرور  
پہلے قدموں میں ذرا دیر بٹھا لیں سرور      پھر مجھے دامنِ اقدس میں چھپا لیں سرور  
اور فرمائیں ہٹو! اس پہ تقاضا کیا ہے

”ہمیں کہتے ہیں ملک، طبقہ معصوم ہیں ہم      بلکہ قرآن میں ای نام سے مومن ہیں ہم  
مگر اس پر بھی نہ حاکم ہیں، نہ مخدوم ہیں ہم      چھوڑ کر مجھ کو فرشتے کہیں، محکوم ہیں ہم  
حکم والا کی نہ تعیل ہو زہرہ<sup>۲</sup> کیا ہے

جب چلے خشر کے میدان میں امت کی سپاہ      سرورِ بخش<sup>۳</sup> ہو وہ مطلع کونین کا ماہ  
اہل بیت اور صحابہ بھی رواں ہوں ہمراہ      یہ نہاں دیکھ کے عکس میں اٹھے شور کہ واہ  
چشم بد دور ہو، کیا شان ہے، رتبہ کیا ہے

باغِ جنت ترے ظہیر کے ٹکشن پہ شمار      آبِ شمیم ترے پاؤں کے دھوؤں پہ شمار  
حسنِ یوسف کی ادا میں تری چٹوٹی پہ شمار      صدقے اس رحم کے، اس سایہ دامن پہ شمار  
اپنے بندے کو مصیبت سے بچایا کیا ہے

تیرے اشعار میں ہے عشقِ نبی کی مہکار      نعت کے باغ میں آئی ہے ترے دم سے بہار  
تجھے کرتا ہے نصیرِ اہل ولایت میں شمار      اے رضا! جانِ عنادل ترے نغموں کے شمار  
بلبلِ باغِ مدینہ! ترا کہنا کیا ہے



## سب سے اوّل و اعلیٰ ہمارا نبی

تیرگی میں اُجالا ہمارا نبی      روشنی کا حوالا ہمارا نبی  
 غیب داں، کملی والا ہمارا نبی      سب سے اوّل و اعلیٰ ہمارا نبی  
 سب سے بالا و والا ہمارا نبی

بحرِ غم میں کنارا ہمارا نبی      چشمِ عالم کا تارا ہمارا نبی  
 آمنہ کا دلارا ہمارا نبی      اپنے مولیٰ کا پیارا ہمارا نبی  
 دونوں عالم کا دُولہا ہمارا نبی

جس کی تبلیغ سے حق نمایاں ہوا      بلکہ جس کی آمد سے ویراں ہوا  
 جس کے جلووں سے اطمینان لڑاں ہوا      بزمِ آخر کا شمعِ فروزاں ہوا  
 نورِ اوّل کا جلوہ ہمارا نبی

در پہ غیروں کے زحمت نہ فرمائیے      بھیک لینے مدینے چسے جائیے  
 کوئی دیتا ہے تو سامنے لائیے      کون دیتا ہے دینے کو مُنبہ چاہیے

دینے والا ہے سچا ہمارا نبی

پیشِ داور جو ہے عاصیوں کا وکیل  
جس کے ہاتھوں سے منظور ہوگی اہیل  
جس کا مکھڑا ہے خود مغفرت کی دلیل  
جس کی دو بوند ہیں کوثر و سلبیل  
ہے وہ رحمت کا دریا ہمارا نبی

جس کے عرفاں پہ موقوف عرفان ذات  
جس کی رحمت کے سائے میں ہے کائنات  
جس کے در سے نکلتی ہے راہِ نجات  
جس کے تلووں کا دھوون ہے آپ حیات  
ہے وہ جانِ مسیحا ہمارا نبی

اللہ اللہ وہ اُمّی و استاذِ کل  
مچ گیا جس کی بعثت پہ نئے میں غل  
رہبرِ انس و جاں ، مُتہمائے سبیل  
خلق سے اولیا ، اولیا سے رُسل  
اور رسولوں سے اعلیٰ ہمارا نبی

جس کے اذکار کی ہیں تجی محفلیں  
دمِ قدم سے ہیں جس کے یہ سب رونقیں  
بزمِ کونین میں جس کی ہیں تاشیں  
بجھ گئیں جس کے آگے سبھی مشعلیں  
شمع لے کر وہ آیا ہمارا نبی

فرش کو مُہرِ اعزاز جس کے قدم  
جس کے ابرو میں اک درِ بایانہ غم  
وہ جمیلُ الشیم وہ جلیلُ الحشم  
حُسن کھاتا ہے جس کے نمک کی قسم  
وہ ملیح دل آرا ہمارا نبی

۱۔ اللہ تعالیٰ کے سامنے ۲۔ جس کا مخلوق میں سے کوئی استاد نہ ہو ۳۔ جس کی ذات تک راستوں کی انتہا ہو

۴۔ روشنیاں ۵۔ حسین عادتوں والا ۶۔ بڑی شان و شوکت والا

جیسے مہرِ سما ایک ہے، ویسے ہی جیسے روزِ جزا ایک ہے، ویسے ہی  
جیسے بابِ عطا ایک ہے، ویسے ہی جیسے سب کا خدا ایک ہے، ویسے ہی

ان کا، اُن کا، تمہارا، ہمارا نبی

کتنے روشن دیئے دمِ زون میں تجھے کتنے سرو سہی زیرِ گردوں <sup>۱</sup>نچکے  
کتنے دریا یہاں بہتے بہتے رُکے کیا خبر کتنے تارے کھلے چھپ گئے

پر نہ ڈوبے نہ ڈوبا ہمارا نبی

زندگی کتنے موتی پروتی رہی خود میں رنگِ تغیرِ سموتی رہی  
بیچ کیا کیا تنوع کے بوقی رہی قرونِ بدلی رسولوں کی ہوتی رہی

چاند بدلی کا نکلا ہمارا نبی

اب نہ دل پر کوئی بات لیجے کہ ہے جامِ گوشتِ کوئی دم میں بھیجے کہ ہے  
اے نصیر اب ذرا غم نہ کیجے کہ ہے غمزدوں کو رضا مُژدہ دیجے کہ ہے

بے کسوں کا سہارا ہمارا نبی



## مصطفیٰ جانِ رحمت پہ لاکھوں سلام

صاحبِ تاجِ عزت پہ لاکھوں سلام      واقفِ رازِ فطرت پہ لاکھوں سلام  
قاسمِ کنزِ نعمت پہ لاکھوں سلام      مصطفیٰ جانِ رحمت پہ لاکھوں سلام  
شیعِ بزمِ ہدایت پہ لاکھوں سلام

جس کو بے چین رکھتا تھا اُمت کا غم      نیک و بد پر رہا ، جس کا یکساں کرم  
وہ جیبِ خدا ، وہ شفیعِ اُمم      شہریارِ ازم ، تاجدارِ حرم  
نو ہمارے شفاعت پہ لاکھوں سلام

سرورِ وہ جہاں ، شاہِ جن و بشر      جس کی چوکھٹ پہ جھکتے ہیں شاہوں کے سر  
عبدِ خالق ، مگر خلق کا تاجور      صاحبِ زوجتِ شمس و شمسِ انقمر  
نائبِ دستِ قدرت پہ لاکھوں سلام

وہ خداوندِ اقلیمِ بُود و سخا      ہادیِ انس و جاں ، شاہِ ہر دوسرا  
سر بر آوردہٗ حلقہٗ انبیا      جس کے زیرِ یوا آدم و من سوا  
اُس سزائے سیادت پہ لاکھوں سلام

۱: نعمت کا خزانہ پانچنے والا ۲: بادشاہِ جنت ۳: سورج کو لوٹانے والا ۴: چاند کو دو ٹکڑے کرنے والا

۵: انبیاء کی جماعت کا سردار ۶: جہنم کے نیچے ۷: علاوہ ۸: سرداری کا حق دار

عبدِ طفلی میں وہ دُبرانہ چلن      دستارِ خامشی <sup>۱</sup> ، معجزانہ <sup>۲</sup> بخش  
 حُسن میں دل کشی ، چال میں بالکین      اللہ اللہ وہ بچپنے کی بچپن  
 اُس خدا بھتی صورت پہ لاکھوں سلام

سُرخیں آنکھ ، زار <sup>۳</sup> کی رازداں      حلقہ زلف ، اُمت کا دارالامان  
 ہاتھ فیاض ، نودہ سُشا انگلیاں      پتلی پتی گلِ قدس کی پتیاں  
 اُن لبوں کی نزاکت پہ لاکھوں سلام

نور افشاں ہوا جب وہ بچگی کا چاند <sup>۴</sup>      دیکھنے آئے سب ، رُوئے زیبا کا چاند  
 آسمان پر پڑا ماند دنیا کا چاند <sup>۵</sup>      جس مہانی گھڑی چکا طیبہ کا چاند  
 اُس دل افروز ساعت پہ لاکھوں سلام

جس گھڑی یاد بابِ یہ حرم آگیا      سوزِ فرقت سے آنکھوں میں غم آگیا  
 موج میں جب وہ عیسیٰ حشم آگیا      جس طرف اُنھ گئی دم میں دم آگیا  
 اُس نگاہِ عنایت پہ لاکھوں سلام

رُج تہائی ، تنہا سے پوچھے کوئی      دردِ شہید <sup>۶</sup> ، زہرا سے پوچھے کوئی  
 تہہ میں کیا ہے ، یہ دریا سے پوچھے کوئی      کس کو دیکھا ، یہ موسیٰ سے پوچھے کوئی  
 آنکھ والوں کی ہمت پہ لاکھوں سلام

۱۔ دلوں کو لٹونے والی خامشی ۲۔ شانِ مجرہ رکھنے والی باتیں ۳۔ آیت قرآنی مازِغ البصر و ماطفی کی طرف اشارہ  
 یعنی وہ آنکھ جو کبھی میڑھی نہ ہوگی ۴۔ عیسیٰ علیہ السلام کی شان و شوکت وال



جس کی تقدیس کا رنگ گہرا رہا جس کے در پر فرشتوں کا پہرا رہا  
 مغفرت کی سند جس کا چہرا رہا جس کے ماتھے شفاعت کا سہرا رہا  
 اُس جہنمِ سعادت پہ لاکھوں سلام

بندگی جس کے مدتے ٹھکانے لگے جس کے دیکھے خدا یاد آنے لگے  
 جس سے روتے ہوئے مسکرانے لگے جس سے تاریک دل جگمگانے لگے  
 اُس چمک والی رنگت پہ لاکھوں سلام

روئے روشن پہ پرتی نظر کی قسم آمنہ کے چمکتے قر کی قسم  
 مجھ کو سرکار کے سب در کی قسم کھائی قرآن نے خاک گزر کی قسم  
 اُس کعبہ پا کی حرمت پہ لاکھوں سلام

جس کا حامی خداوندِ عالم رہا فتح کا جس کے ہاتھوں میں پرچم رہا  
 جس کا رتبہ جہاں میں مُسلم رہا جس کے آگے سرِ سرواں خم رہا  
 اُس سر تاجِ رفعت پہ لاکھوں سلام

جس کے آگے سلاطینِ عالم بُجھکیں جس کے اک بول پر اہلِ دل مر میں  
 جس کی تعمیل ارشادِ قدسی کریں وہ زباں جس کو سب کن کی کنجی کہیں  
 اُس کی نافذ حکومت پہ لاکھوں سلام

وقت دیدار ، چشم تماشا ٹھکلی دیکھ کر جلوہ گر ، موج دریا ٹھکلی  
جس کی آمد پہ دینار کسری ٹھکلی جس کے جدے کو محراب کعبہ ٹھکلی  
اُن بھوؤں کی لطافت پہ لاکھوں سلام

خیر دنیا نہیں ، خیر عقبی نہیں اُس کے دستِ تصرف میں کیا کیا نہیں  
جس کی طاقت کا کوئی ٹھکانا نہیں جس کو بارِ دو عالم کی پروا نہیں  
ایسے بازو کی قوت پہ لاکھوں سلام

کون ہے وہ ، کرم جس پہ اُن کا نہیں سب کے ہیں ، صرف میرے ہی آقا نہیں  
ایک میں ہی غلام اُن کا تنہا نہیں ایک میرا ہی رحمت پہ دعویٰ نہیں  
شاء کی ساری اُمت پہ لاکھوں سلام

خواجہ تاج شاہ نصیر شاہ خاں ، رضا وہ بریلی کے احمد رضا خاں رضا  
لا کے صف میں مجھے اُن کے درباں ، رضا مجھ سے خدمت کے قدسی کہیں ہاں رضا  
مصطفیٰ جانِ رحمت پہ لاکھوں سلام



## واہ کیا مرتبہ اے غوث ہے بالا تیرا

مرحبا رنگ ہے کیا سب سے زالا تیرا      مجھم اٹھا جس نے پیا وصل کا پیالا تیرا  
اولیا ڈھونڈتے پھرتے ہیں اجالا تیرا      واہ کیا مرتبہ اے غوث ہے بالا تیرا  
اُونچے اُونچوں کے سروں سے قدم اُٹھ تیرا

جیسے چاہے تری سنتا ہے سنتا ہے تجھے      حسبِ تدبیر سلاتا ہے جگاتا ہے تجھے  
اپنی مرضی سے اٹھاتا ہے بٹھاتا ہے تجھے      قسمیں دے دے کے کھلاتا ہے پلاتا ہے تجھے  
پیارا اللہ ترا      چاہنے والا تیرا

بخدا مملکتِ فقر کا تُو ناظم ہے      تاجداروں پہ سدا دھاک تری قائم ہے  
کیوں نہ راہم ہو کہ اللہ ترا راہم ہے      کیوں نہ قاسم ہو کہ تُو ابنِ ابی القاسم ہے  
کیوں نہ قادر ہو کہ مختار ہے بابا تیرا

میں کہاں اور کہاں تیرا مقامِ قربت      میری اوقات ہی کیا تھی کہ یہ پاؤں رفعت  
تیری چوکھٹ نے عطا کی یہ مسلسل عزت      تجھ سے دُور سے ہے سگِ سنگ ہے مجھ کو نسبت  
میری گردن میں بھی ہے دُور کا ڈورا تیرا

۱: قصیدہ غوثیہ کے مطلع سقانی الحب کأساب الوصالی کی طرف اشارہ ۲: نظم و نق سنبھالنے والا

۳: رعب ۴: رحم کرنے والا

ہم در غیر کو خاطر میں بھلا کیا لاتے      غمِ گزری تری دھلیز پہ نکلے کھاتے  
کوئی کیوں مارے، ترے ہوتے ترا کلمات      اس نشانی کے جو سگ ہیں نہیں مارے جاتے  
حشر تک میرے گلے میں رہے پتہ تیرا

علم میں فرد کہ وہ زہد میں یکتا ہوں گے      اہلِ سجادہ و تسبیح و مصنیٰ ہوں گے  
میں نے مانا کہ فضائل میں وہ کیہ کیا ہوں گے      جو ولی قبل تھے یا بعد ہوئے یا ہوں گے  
سب ادب رکھتے ہیں دل میں مرے آقا تیرا

معرض کے لیے ہر چند یہ ہے طرّفِ مظاہر<sup>۱</sup>      ہے مگر اہلِ بصیرت کو یہ منظر شفاف  
آنکھ والوں نے یہ دیکھا ہے چشمِ انصاف      سارے اقطاب جہاں کرتے ہیں کعبے کا طواف  
کعبہ کرتا ہے طوافِ درِ والا تیرا

خسنی پھول! ترا رُوئے دل آرا گلزار      ہو کے جلووں میں ترے محوِ نظار گلزار  
ٹھوم کر لہجہ خوشبو میں پکارا گلزار      تو ہے نوشاد، براتی ہے یہ سارا گلزار  
اائی ہے فصلِ سخنِ گوندھ کے سرا تیرا

اُن پہ خالق نے کیا ہے یہ خصوصی انعام      کب وہ مایوس ہوئے، اُن کا کون سا کام  
کون سے ملک میں حاصل نہ ہوا اُن کو مقام      راج کس شہر پہ کرتے نہیں تیرے خدام  
ہاج کس نہر سے لیتا نہیں دریا تیرا

۱۔ بے مثل ۲۔ طواف کی عجیب جگہ ۳۔ چنبیلی ۴۔ ٹیکس



خوانِ توحید پہ ہے خلقِ خدا <sup>۱</sup>خف تری      قدر کی غیر پرستوں نے نہ، صدخف، تری  
بات چلتی ہے بہر حال و بہر کیف تری      حکم نافذ ہے ترا، خامہ ترا، سیف تری  
دم میں جو چاہے کرے دور ہے شاہا تیرا

آج گھیرے ہوئے اعمال کی شامت ہے مگر      سامنے آگ بھی خطرے کی علامت ہے مگر  
خوف پرش بھی بدستور سلامت ہے مگر      دھوپ محشر کی وہ جاں سوز قیامت ہے مگر  
مطمئن ہوں کہ مرے سر پہ ہے پلہ تیرا

گرچہ آمادہ بہ برباد شدن خرمین <sup>۲</sup>ست      دل بدخواہ کہ آسودہ ز آزدن <sup>۳</sup>ست  
تک ہر چند دے چند نصیر از فن <sup>۴</sup>ست      اے رضا چست غم ار جملہ جہاں دشمن <sup>۵</sup>ست  
کردہ ام مامین خود قبلہ حاجاتے را



سلام، بحضورِ خیر الانام علیہ الصلوٰۃ والسلام

در زمینِ حضرت فاضل بریلوی


اولیں نقشِ خلقت پہ لاکھوں سلام  
صدرِ بزمِ رسالت پہ لاکھوں سلام  
ماہیِ شرک و بدعت پہ لاکھوں سلام  
گردشِ چشمِ رحمت پہ لاکھوں سلام  
والضحیٰ کی صباحت پہ لاکھوں سلام  
ایسی بے مثل نکلت پہ لاکھوں سلام  
سبز گنبد کی رفعت پہ لاکھوں سلام  
پاؤں کی استقامت پہ لاکھوں سلام  
اے نظر! تیری ہمت پہ لاکھوں سلام  
اُس کے لحاظِ خدمت پہ لاکھوں سلام  
تا ابد تیری بعثت پہ لاکھوں سلام  
چال کی زیب و زینت پہ لاکھوں سلام  
اے گدا! تیری قسمت پہ لاکھوں سلام  
مُرِ ختمِ نبوت پہ لاکھوں سلام  
ایسی نادیدہ صورت پہ لاکھوں سلام

مصطفیٰ، شانِ قدرت پہ لاکھوں سلام  
میرِ جیشِ رُسل، اُمّی و عقلِ کُل  
قابلِ وحدۃ لا شریک لہ  
چاکِ دلِ سل گیا، آسرا مل گیا  
گردِ چہرہ وہ اک ہالہ تمکنت  
بھینی بھینی وہ خوشبوئے زلفِ دوتا  
آنکھ کو دے گیا زیئہ اِرتقا  
دست کی دھگیری پہ دائم دُرود  
بھیڑ میں چوم لیں شاہ کی جالیاں  
وہ حلیئہ جو ہے ثانی آمینہ  
از ازل تیرے منصب پہ لاکھوں دُرود  
نقشِ پا کے نکلیں، جن کو ترے زمیں  
کس کی چوکت پہ تُو دے رہا ہے صدا  
شانہِ اقدس شہ پہ بے حد دُرود  
حوصلہ دینے آئے گی جو قبر میں

نقشِ پا! تیری حیرت پہ لاکھوں سلام  
 اُن کی شکل و شہادت پہ لاکھوں سلام  
 کملی والے کی نسبت پہ لاکھوں سلام  
 اُن کی منصوص عزت پہ لاکھوں سلام  
 ایسے غم خوار اُمت پہ لاکھوں سلام  
 اُس دل آویز قامت پہ لاکھوں سلام  
 آمند! تیری دولت پہ لاکھوں سلام  
 مرکزِ دید، صورت پہ لاکھوں سلام  
 ایسے شورِ قیامت پہ لاکھوں سلام  
 اور خاتونِ جنت پہ لاکھوں سلام  
 اُن کے دورِ خلافت پہ لاکھوں سلام  
 آبروئے طریقت پہ لاکھوں سلام

کھو گیا کس کا حُسنِ غُزر دیکھ کر  
 اُن کے رُوپ اور رنگت پہ رنگیں دُرو  
 گردشیں تھم گئیں، محفلیں جم گئیں  
 ایک دو تین کیا، لاکھوں سرکٹ گئے  
 غم بھر غم جو اُمت کا کھاتا رہا  
 کل کرے گی جو شورِ قیامت فُرو  
 جس کو پا کر حلیہ غنی ہو گئی  
 دیکھنے والی آنکھوں پہ پیہم دُرو  
 اُن کی آمد کا حُسن کر جو ہو گا پپا  
 زینب و مرتضیٰ پھر حسین و حسن  
 چار یارانِ حضرت پہ ہر دم دُرو  
 شاہِ بغداد، غوثِ الوری، مَی دیں

کیجیے بند آنکھیں نصیر اور پھر  
 بھیجیے اُن کی صورت پہ لاکھوں سلام





## نورِ رحمتِ حق صلی اللہ علیہ وآلہ وسلم

کون ہو مسند نشین، خاکِ مدینہ چھوڑ کر  
دل کی بستی اور اربابوں کی دنیا چھوڑ کر  
گھر سے پہنچنے کے روٹے پر حرم کو نہیں لگا  
کون نظروں پر چڑھے حسنِ حقیقت کے سوا  
اللہ اللہ آمدِ سلطانِ اُس و جاں کی شان  
مصطفیٰ جنت میں جائیں گے نہ اُس کے بغیر  
تمی نہ چاہت دل میں زحرا کے دلاروں کی آگ  
رہروانِ راوِ حق تھے اور بھی لاکھوں، مگر  
اُن صحابہ کے اِس اعجازِ قناعت پر سلام  
وہ ازل سے میرے آقا، نہیں غلامِ ابنِ غلام  
غریبِ شاک کی ہوں رکھتے نہیں اُن کے گما  
وہ سلامت اور اُن کا در سلامت تا ابد  
نیں کہاں گھوموں، کہاں ٹھروں، کسے دیکھا کروں  
اتفاقاً گر چلے جاتے وہ سائل پر کبھی  
ذہن میں رکھے وہ ارشادِ نبی و جبِ وصال  
اے مسلمان! ہے یہی حکمِ خدا و مصطفیٰ

غلہ دیکھے کون، شوئے شاہِ بطنی چھوڑ کر  
ہائے کیوں لوٹتے تھے ہم شرِ مدینہ چھوڑ کر  
جیسے آٹکے کوئی ٹکھن میں، صرا چھوڑ کر  
کس کا منہ دیکھیں ہم اُن کا نوئے زیبا چھوڑ کر  
اک طرف قدی بھی ہو جاتے تھے، رستہ چھوڑ کر  
جا نہیں سکتا کبھی ٹکھن کو دریا چھوڑ کر  
کیوں اترتے تھے نبی، منبر سے غلبہ چھوڑ کر  
کوئی منزل پر نہ پہنچا، اپنا زحرا "چھوڑ کر"  
اُن کی چمکت پر جو آہٹھے تھے، کیا کیا چھوڑ کر  
کیوں کس کے دھپ جاگن، اُن کا مدد چھوڑ کر  
کیوں اُدھر لٹکیں، وہ اِن نگاروں کا چمکا چھوڑ کر  
کیوں پھریں درِ در، ہم اُس کوسے کا پھیرا چھوڑ کر  
اُن کی گلیاں، اُن کی جالی، اُن کا روضہ چھوڑ کر  
مچھلیاں آئیں قدم لینے کو، دہا چھوڑ کر  
جا رہا ہوں سنت و قرآن کو کچھا چھوڑ کر  
فکرِ حقّی کر بیش، فکرِ دنیا چھوڑ کر

پوچھتے پھر کون آئے گا تفسیر اُن کے سوا  
جب لہ میں تھو کو سب لوٹیں گے تما چھوڑ کر

۲۱